

રાજકોટ ખાતે માનસિક ક્ષતિવાળા બાળકોનું ગૃહ ખાતેની જગ્યા ઉપર એમ. આર. બાળકો, પુખ્ત ઉમરના પુરુષો તથા એમ. આર. બહેનો માટે નિવાસી ગૃહના બાંધકામ માટે રૂ.૪૭૧.૨૭ લાખનો ખર્ચ કરવાની વહિવટી મંજૂરી આપવા બાબત.

ગુજરાત સરકાર
સામાજિક ન્યાય અને અધિકારિતા વિભાગ
ઠરાવ ક્રમાંક: મકમ/૧૦૨૦૧૯/૨૩૬૯૩૬/નબા/૯
સચિવાલય, ગાંધીનગર
તારીખ: ૨૬/૦૮/૨૦૧૯

વંચાણે લીધા:-

- (૧) નિયામકશ્રી, સમાજ સુરક્ષા ખાતાની કચેરી, ગાંધીનગરના તા. ૦૬/૦૬/૨૦૧૯ના પત્ર ક્રમાંક: સસુખા/ યજન/૨૦૧૯-૨૦/૧૯૬
- (૨) નિયામકશ્રી, સમાજ સુરક્ષા ખાતાની કચેરી, ગાંધીનગરના તા. ૨૯/૦૭/૨૦૧૯ના પત્ર ક્રમાંક: સસુખા/ યજન/નવી બાબત/૨૦૧૯-૨૦/૨૯૯

પ્રસ્તાવના:-

નિયામક, સમાજ સુરક્ષા ખાતા સંચાલિત રાજકોટ ખાતે માનસિક ક્ષતિવાળા બાળકોનું ગૃહ કાર્યરત છે. માનસિક ક્ષતિવાળા બાળકોનું ગૃહ, કાલાવાડ રોડ, રાજકોટ ખાતેની જગ્યા ઉપર પુખ્ત ઉમરના એમ. આર. પુખ્ત કેટેગરીના પુરુષો માટે તથા એમ. આર. મહિલા માટે તથા હાલના એમ. આર. બાળકો માટેના ગૃહનું મકાન ખુબ જ જૂનું અને જર્જરીત થઇ ગયેલ છે.

હાલ સંસ્થાનું જૂનું મકાન ૩૦૧૩૦ ચો.મી જગ્યામાં ૧૧૯૯.૬૮ ચો.મી.ના બાંધકામમાં કાર્યરત છે. આ નવું મકાન ૭૫ એમ.આર બાળકોની રેસીડેન્ટલ સંસ્થા (એમ.આર બાળકો) ૦ થી ૧૮ વર્ષ વય જુથના એક રૂમમાં ૧૦ બાળકો સમાઈ શકે તેવી રીતે એટેચ ટોયલેટ બાથરૂમની સંપૂર્ણ સુવિધા સાથે ગ્રાઉન્ડ ફ્લોર, મેડીકલ ઓફીસ રૂમ, બાળકો માટે સારવાર રૂમ, સેન્સર રૂમ, ઓક્સિજન પેશનલ રૂમ, મનોરંજન ખંડ સ્ટેજ સાથે ૩૦૦ વ્યક્તિ સિટીંગ સાથે (સ્ટેજ સહિત) ઉદ્યોગ વિભાગ, ત્રણ રૂમ, કાઉન્સેલીંગ રૂમ, ૩૦૦ વ્યક્તિ જમી શકે તેવી અદ્યતન ભોજનાલય, કીચન કોઠાર રૂમ, અધિક્ષક રૂમ, નાયબ અધિક્ષકનો રૂમ, સ્ટોર રૂમ, કલાર્ક રૂમ, મુખ્ય પ્રવેશ દ્વાર ગાર્ડ રૂમ સહિત કોર્પોરેટ

સુવીધા સાથે બનાવવાનું થાય છે. દરવાજા અલગથી સામેલ છે. આ મકાનના બાંધકામ માટે અંદાજીત રકમ રૂ.૧૮,૮૫,૧૦,૦૦૦/- ની સામે રૂ.૪૭૧.૨૭ લાખની જોગવાઈ કરવા નિયામકશ્રી(સ.સુ)એ વંચાણે લીધેલા ક્રમાંક:- (૧) પરના તા. ૦૬/૦૬/૨૦૧૯ના પત્રથી નવી બાબત રજૂ કરેલ હતી.

સદરહુ નવી બાબતની વર્ષ ૨૦૧૯-૨૦ના અંદાજપત્રમાં જોગવાઈ થતાં નિયામકશ્રી, સમાજ સુરક્ષા ખાતુ, ગાંધીનગરના વંચાણે લીધેલા ક્રમાંક:- (૨) પરના તા.૨૯/૦૭/૨૦૧૯ના પત્રથી રાજકોટ ખાતે માનસીક ક્ષતિવાળા બાળકોનું ગૃહ ખાતેની જગ્યા ઉપર એમ. આર. બાળકો, પુખ્ત ઉમરના પુરુષો તથા એમ. આર. બહેનો માટે નિવાસી ગૃહના બાંધકામ માટે રૂ.૪૭૧.૨૭ લાખનો ખર્ચ કરવાની વહીવટી મંજૂરી આપવાની દરખાસ્ત રજૂ કરવામાં આવેલ. સદરહુ દરખાસ્ત સરકારશ્રીની વિચારણા હેઠળ હતી.

ઠરાવ:-

પુખ્ત વિચારણાના અંતે નિયામકશ્રી, સમાજ સુરક્ષા ખાતુ, ગાંધીનગરના વંચાણે લીધેલા ક્રમાંક:- (૧) પરની તા.૦૬/૦૬/૨૦૧૯ની દરખાસ્તના અનુસંધાને માર્ગ અને મકાન વિભાગની બજેટ બુકમાં સદરહુ બાબતે કુલ રૂ.૧૮,૮૫,૧૦,૦૦૦/- ની તથા વર્ષ ૨૦૧૯-૨૦ માટે રૂ.૪૨૮.૮૬ લાખની જોગવાઈ થયેલ છે. સદરહુ થયેલ જોગવાઈને ધ્યાને લઈ નિયામકશ્રી, સમાજ સુરક્ષા ખાતાની કચેરી, ગાંધીનગરની વંચાણે લીધેલા ક્રમાંક:- (૨) પરના તા.૨૯/૦૭/૨૦૧૯ના પત્રથી રાજકોટ ખાતે માનસીક ક્ષતિવાળા બાળકોનું ગૃહ ખાતેની જગ્યા ઉપર એમ. આર. બાળકો પુખ્ત ઉમરના પુરુષો તથા એમ. આર. બહેનો માટે નિવાસી ગૃહના બાંધકામ માટે રૂ. ૪૭૧.૨૭ લાખનો ખર્ચ કરવાની નીચે જણાવેલ શરતોને અધિન આથી વહીવટી મંજૂરી આપવામાં આવે છે.

શરતો:-

- (૧) નાણાકીય વર્ષ ૨૦૧૯-૨૦માં થયેલ બજેટ જોગવાઈ અને તેની સામે નાણા વિભાગ દ્વારા વખતો વખત ફાળવવામાં આવતી ગ્રાન્ટની મર્યાદામાં જ ખર્ચ કરવાનો રહેશે.
- (૨) બાંધકામના કામોની દરખાસ્તોની મંજૂરી માટે તાત્કાલિક પ્રવર્તમાન S.O.R. મુજબ નકશા અંદાજો રજૂ કરી સક્ષમ સત્તાધિકારીની તાંત્રિક મંજૂરી મેળવવાની રહેશે.
- (૩) બાંધકામના કામોમાં P.W.D મેન્યુઅલની જોગવાઈઓનું પાલન કરવાનું રહેશે.
- (૪) રેલ્વે, નેશનલ હાઇવે, ઓથોરીટી, પુરાતત્વ ખાતું, વન અને પર્યાવરણ વિભાગ, પ્રદુષણ નિયંત્રણ બોર્ડ, સ્થાનિક સત્તામંડળ વગેરે જેવી ઓથોરીટીની મંજૂરી જરૂરી હોય તેવા કિસ્સામાં આવી મંજૂરી મેળવ્યા બાદ જ બાંધકામ અંગેની કામગીરી હાથ ધરવાની રહેશે.

- (૫) આ કામની ડિઝાઇન તૈયાર કરતી વખતે અને યોજનાના અમલીકરણમાં સુરક્ષા અંગેના ધોરણો અને ગુજરાત સ્ટેટ ડીઝાસ્ટર મેનેજમેન્ટ એજન્સીની માર્ગદર્શક સુચનાઓનું ચુસ્તપણે પાલન કરવાનું રહેશે.
- (૬) આ કામના ટેન્ડર પ્રોસેસીંગમાં સરકારના ઉદ્યોગ અને ખાણ વિભાગના તા.૨૨/૧૧/૨૦૦૬ના ઠરાવ ક્રમાંક:- એસપીઓ/૧૦૨૦૦૫/૧૪૦૭/ચ માં ઇ-ટેન્ડરીંગ અંગે આપવામાં આવેલ સુચનાઓનું ચુસ્તપણે પાલન કરવાનું રહેશે.
- (૭) શક્ય હોય ત્યાં પ્રસ્તુત બાંધકામમાં ગ્રીન બિલ્ડીંગના અભિગમનો પણ અમલ કરવાનો રહેશે.
- (૮) મંજૂર થયેલ અંદાજોમાં કોઈ ફેરફાર થાય તો તે અંગેની સુધારેલી વહીવટી મંજૂરી સમયસર મેળવવાની પુરતી તકેદારી રાખવાની રહેશે.
- (૯) પ્રસ્તુત કામ માટે પ્રવર્તમાન નિયમોને અધિન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
- (૧૦) આ અંગેનું ખર્ચ રાજ્ય સરકારના સ્થાયી તેમજ વખતો વખતના લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પધ્ધતિથી કરવાનો રહેશે.
- (૧૧) આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિધ્ધાંતોનો અમલ કરવાનો રહેશે.
- (૧૨) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહિ. બચત રહેતી રકમ વર્ષ આખરે સરેન્ડર કરવાની રહેશે.
- (૧૩) યોજના હેઠળ નિયત કરવામાં આવેલ શરતોનો ચુસ્તપણે પાલન કરવાનું રહેશે.
આ અંગેનો ખર્ચ નીચેના બજેટ સદર હેઠળ પાડવાનો રહેશે.

માંગણી નંબર-૮૪

સેક્ટર-ખ સામાજિક સમુહ સેવાઓના મુડી હિસાબ

પેટા સેક્ટર-જ સમાજ કલ્યાણ અને પોષણ

૪૨૩૫ સામાજિક સુરક્ષા અને કલ્યાણ અંગે મુડી ખર્ચ જોગવાઈ

૦૧- પુન સ્થાપન

૨૦૧- અન્ય પુન સ્થાપન

૪૨- મકાનો (૪૨૩૫-૦૧-૨૦૧-૪૨)

૫૩૦૦ મોટા કામ

આ હુકમો આ વિભાગની સરખા ક્રમાંકની ફાઇલ પર નાણા વિભાગની તા.૨૨/૦૮/૨૦૧૯ની નોંધથી મળેલ સંમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(જી. બી. વણઝારા)

સેક્શન અધિકારી

સામાજિક ન્યાય અને અધિકારીતા વિભાગ

પ્રતિ,

- માન.મંત્રીશ્રી (સા.ન્યા) ના અંગત સચિવશ્રી, સચિવાલય, ગાંધીનગર.
- અધિક મુખ્યસચિવશ્રી, નાણા વિભાગ, સચિવાલય, ગાંધીનગર
- સચિવશ્રી (ખર્ચ) નાણા વિભાગ, સચિવાલય, ગાંધીનગર
- અગ્રસચિવશ્રી (સા.ન્યા)ના અંગત સચિવશ્રી, સચિવાલય, ગાંધીનગર.
- કમિશ્નરશ્રી, વિકલાંગ વ્યક્તિઓ માટેના કમિશ્નરશ્રીની કચેરી, બ્લોક નં. ૧૬, ડૉ.જીવરાજ મહેતા ભવન, ગાંધીનગર.
- નિયામકશ્રી, સમાજ સુરક્ષા ખાતુ, ૧૬, ડૉ.જીવરાજ મહેતા ભવન, ગાંધીનગર.
- નાણાકીય સલાહકારશ્રી (સા.ન્યા) નાણા વિભાગ, સચિવાલય, ગાંધીનગર
- પગાર અને હિસાબી અધિકારીશ્રી, ગાંધીનગર/અમદાવાદ
- નિવાસી ઓડિટ અધિકારીશ્રી, ગાંધીનગર
- એકાઉન્ટન્ટ જનરલશ્રી ગુજરાત, અમદાવાદ/રાજકોટ
- બાળ લગ્ન પ્રતિબંધક અધિકારી સહ જીલ્લા સમાજ સુરક્ષા અધિકારીશ્રી, રાજકોટ
- જિલ્લા તિજોરી અધિકારીશ્રી, રાજકોટ
- છ-૧ શાખા/બજેટ શાખા, સામાજિક ન્યાય અને અધિકારીતા વિભાગ, સચિવાલય, ગાંધીનગર
- સેક્શન અધિકારીશ્રી, કોમ્પ્યુટર સેલ, સામાજિક ન્યાય અને અધિકારીતા વિભાગ, સચિવાલય, ગાંધીનગર તરફ વિભાગની વેબસાઇટમાં છ - શાખાના ઠરાવોની યાદીમાં સમાવિષ્ટ કરવાની વિનંતી સાથે.
- સિલેક્ટ ફાઇલ